

संक्षिप्त

पिंटू जैमन अध्यक्ष बने

सिकराय,(निर्स)। राजस्थान ब्राह्मण महासभा युवा प्रकोष्ठ के जिलाध्यक्ष दीपक शर्मा ने



पिंटू जैमन

अध्यक्ष पिंटू जैमन के बहरावंडा तहसील अध्यक्ष के पद पर पिंटू जैमन गठ को मनोनित किया है। नवमियुक्त बहरावंडा तहसील अध्यक्ष पिंटू जैमन का माला व साफा पहनाकर स्वागत सम्मान किया है।

जीएसटी की सेमीनार आज

मनोहरपुर, (निर्स)। सीए एसिएशन शाहपुर के नेतृत्व में शनिवार को केंद्रीय वस्तु एवं सेवा कर विभाग द्वारा शाम 6 बजे से बिदारा एमडीएस होटल में सेमीनार का आयोजन किया जाएगा। जानकारी देते हुए सीए रतन अग्रवाल ने बताया की कार्यक्रम में संयुक्त आयुक्त उत्कर्ष कुमार के मुख्य आतिथ्य व सहायक आयुक्त रेणु दहिया, अधीक्षक रमेश कुमार सैनी के विशिष्ट आतिथ्य में जीएसटी जागरूकता कार्यक्रम का आयोजन किया जाएगा। इस दौरान अधिकारी नए टैक्स के बारे में जानकारी प्रदान करेंगे। सेमिनार में शाहपुरा, मनोहरपुर, कोटपूतली,विराटनगर, जयपुर शाहिद आसपास के प्रतिष्ठित व्यापारी और गणमान्य लोग भाग लेंगे।

आवेदन की अंतिम तिथि 26 जून

दूदू, (निर्स)। जिला मुख्यालय पर संचालित राजकीय महाविद्यालय में स्नातक पाठ प्रथम सेमेस्टर में प्रवेश आवेदन की अंतिम तिथि 26 जून तक बढ़ा दी गई है। छात्र अपना आवेदन ई-मित्र द्वारा करवा सकते हैं। यह जानकारी प्राचार्य डॉक्टर संदीपन आर्य ने दी।

ट्रेन से गिरने से एक यात्री की मौत

निवाई, (निर्स)। शुक्रवार की शाम विलासपुर-जोधपुर ट्रेन से गिरने से एक यात्री की उपचार के दौरान जयपुर में मौत हो गई। पुलिस ने बताया कि संजय पुत्र रंगालाल सिंगीवाल उम्र 35 वर्ष निवासी पटेल नगर छावनी देवली टॉक विलासपुर ट्रेन से यात्रा कर रहा था। इसी दौरान उसका संतुलन बिगड़ जाने से वह ट्रेन से गिरकर गंभीर घायल हो गया। सूचना पर पुलिस मौके पर पहुंची और घायल को राजकीय सामुदायिक चिकित्सालय में उपचार के लिए भर्ती करवाया। जहां से चिकित्सकों ने उसे जयपुर रेफर कर दिया। उपचार के दौरान जयपुर में उसने तम तोड़ दिया। शनिवार को जीआरपी पुलिस ने शव का पोस्टमार्टम करवाकर परिवजनों के सुपुर्द कर दिया।

पेयजल टंकी का नहीं हुआ उद्घाटन

कोटपूतली, (निर्स)। कस्बे के सरदारपुख की डाणी नागजी की गौर के पास 1 करोड़ 17 लाख रुपये की लागत से निर्मित पेयजल टंकी आज भी आम जनता को पानी पिलाने का इंतजार कर रही है। पेयजल टंकी का निर्माण वर्ष 2022 में हुआ था लेकिन आज तक इसका उद्घाटन नहीं हुआ। यह पेयजल टंकी राजनीतिक भेंट चढ़ गई है, जिससे जनता को दर-दर की ठोकरें खाने पर मजबूर होना पड़ रहा है। करबावासी महंगी दरों पर पानी का टैंकर मंगवा रहे हैं। वहीं गरीब लोगों को पीने के पानी के लिये काफी पेशानी उठानी पड़ रही है लेकिन यहां के जनप्रतिनिधि व अधिकारियों के कोई फर्क नहीं पड़ रहा है।

नीट परीक्षा में धांधली के विरोध में प्रदर्शन

कोटपूतली, (निर्स)। अखिल भारतीय मेडिकल प्रवेश परीक्षा (नीट) 2024 में हुई कथित धांधली के विरोध में शुक्रवार शाम राजधानी जयपुर में एनएसयुआई कार्यकर्ताओं द्वारा विरोध प्रदर्शन करते हुये राजस्थान विश्वविद्यालय मुख्य द्वार से शहीद स्मारक तक विशाल जुलूस निकाला गया। विरोध प्रदर्शन में शामिल होने के लिये बड़ी संख्या में कार्यकर्ता पूर्व पार्श्व द्वारा पूतली के नेतृत्व में जयपुर पहुंचे। जहां एनएसयुआई प्रदेशाध्यक्ष विनोद जाखड के नेतृत्व में मशाल जुलूस व विरोध प्रदर्शन में भाग लिया। तारा पूतली ने कहा कि मोदी शासन में लगातार हो रहे पेपर लीक देश की नींव कमजोर कर रहे है। यह लाखों छात्रों के साथ धोखा व अन्याय है।

वेतन नहीं मिलने से नाराज सफाई कर्मचारियों ने कार्य बहिष्कार किया



सफाई कर्मचारियों द्वारा कार्य बहिष्कार से जगह-जगह गंदगी के ढेर हो गये तथा व्यवस्था ठप हो गई।

मनोहरपुर, (निर्स)। नगर पालिका में पिछले दो दिन से सफाई कर्मचारियों की हड़ताल को लेकर सफाई व्यवस्था डगमगाई हुई है। इससे आम रास्तों व लोगों के घरों के सामने कचरा पात्र लबालब भरे पड़े हैं और वही जगह जगह गंदगी के ढेर लगे हुए है। नगर पालिका में कार्यरत सफाई कर्मचारियों को समय पर वेतन नहीं मिलने से नाराज सफाई कर्मचारियों ने कार्य का बहिष्कार कर विरोध किया।

जानकारी के अनुसार नगर पालिका में करीब 100 कर्मचारी कार्यरत हैं। जिनको पिछले दो माह से वेतन का भुगतान नहीं किया जा रहा है। एक कर्मचारी पूजा रमेश को तो पिछले 1 साल से वेतन नहीं दिया जा रहा है। जिससे नाराज सफाई कर्मचारी पूजा, रवि, सुनीता, रोशन, सीताराम, मालीराम, कृष्ण कुमार, सत्यनारायण, बाबूलाल, श्यामलाल, पूरन, विशाल सहित कई कर्मचारियों ने विरोध कर कार्य का बहिष्कार कर दिया। सफाई कर्मचारी रवि, सत्यनारायण पूजा ने

बताया कि समय पर वेतन नहीं मिलने से उनके सामने भूखे मरने की नौबत आ रही है। समय पर वेतन नहीं मिलने से कर्मचारियों को साहूकार से ब्याज पर पैसा लेकर अपना घर चलाना पड़ता है। यहां समय पर वेतन नहीं मिलने की

समस्या कोई नई नहीं है पूर्व में भी कई बार वेतन नहीं मिलने पर कर्मचारियों ने विरोध प्रदर्शन किया है। किन्तु पालिका अधिकारियों पर इसका कोई असर नहीं होता है। सफाई कर्मचारियों के कार्य का बहिष्कार करने से कस्बे में

जगह-जगह गंदगी के ढेर लगे हुए हैं, नालियों का पानी सड़कों पर बह रहा है और लोगों का निकलना भी दुश्पर हो रहा है। सफाई कर्मचारियों ने चेतावनी दी है कि जब तक उनकी मांगें पूरी नहीं होती वे काम पर नहीं लौटेंगे। इस संबंध में

- कर्मचारियों की दूसरे दिन भी हड़ताल जारी
- दो माह से कर्मचारियों को नहीं मिल रहा है वेतन

सफाई प्रभारी श्योराम जाट ने बताया कि कर्मचारियों ने समय पर वेतन देने, पीएफ की कटौती करने, पूर्व कर्मचारियों का बकाया वेतन देने की मांग को लेकर कार्य का बहिष्कार कर दिया है।

ठेकेदार आने पर कर्मचारियों का हिसाब कर पेमेंट दिया जायेगा। वही इस प्रजापत का कहना है कि ठेकेदार को बुलाया गया है। जिसमें ठेकेदार ने सफाई कर्मचारियों को डिटेल् मांगी है। ठेकेदार के आने पर कर्मचारियों की समस्याओं का शीघ्र समाधान किया जाएगा। कर्मचारियों को वेतन दे दिया जायेगा।

सड़क पर उड़ रही धूल से लोग परेशान

पावटा, (निर्स)। एक तरफ जहां शहर में प्रचंड गर्मी ने लोगों की समस्या बढ़ा रखी है, तो दूसरी तरफ दोपहर में बह रही तेज लू भरी हवा ने लोगों की इस समस्या को दोगुना कर दिया है। पावटा कुनेड मार्ग पर लू के साथ उड़ती धूल भी वाहन चालकों व लोगों की परेशानी का कारण बन रही है। पावटा कुनेड मार्ग पर सड़क निर्माण कार्य चल रहा है। इस वजह से नवनिर्मित सड़क पर हवा के साथ बिछी मिट्टी व उड़ती धूल ने लोगों का जीना हराम कर दिया है। सड़क पर धूल उड़ने से वाहन चालक व लोग बेहद परेशान हैं। वाहन चालक व लोग स्वच्छ हवा की जगह धूल फांकते चल रहे हैं। कस्बे की कई मुख्य सड़कों पर यह समस्या आम हो गयी है। यहां लोगों के घरों में धूल की परत जम गयी है। ठेकेदार द्वारा समय पर सड़क से मिट्टी नहीं उठाने से लोगों की समस्या और भी बढ़ गई है। ठेकेदार व प्रशासन की लापरवाही से आमजन को परेशानियों का सामान करना पड़ रहा है।

कार्यकर्ता, कांग्रेस पार्टी की रीड की हड्डी है : सांसद मुरारीलाल मीणा

अलवर, (निर्स)। लोकसभा क्षेत्र दौसा की विधानसभा थानागाजी में नवनिर्वाचित सांसद मुरारीलाल मीणा का स्वागत-सम्मान एवं अभिनन्दन कार्यक्रम आयोजित किया गया।

कांग्रेस जिलाध्यक्ष योगेश मिश्रा ने बताया कि विधानसभा थानागाजी की ब्लॉक कांग्रेस कमेटी थानागाजी एवं तहला की ओर से सांसद मुरारीलाल मीणा का साफा-माला पहनाकर स्वागत सम्मान किया।

सांसद मुरारीलाल मीणा ने अपने सम्बोधन में कहा की कार्यकर्ता कांग्रेस पार्टी की रीड की हड्डी है, उसका उचित मान सम्मान रखा जायेगा। थानागाजी विधानसभा क्षेत्र का चहुँमुखी विकास करवाया जायेगा। उन्होंने कांग्रेस पदाधिकारियों, कार्यकर्ताओं एवं सभी क्षेत्रवासियों का जीत के लिए धन्यवाद व आभार व्यक्त किया।



सांसद मुरारीलाल मीणा का साफा-माला पहनाकर सम्मान किया।

इस दौरान अलवर कांग्रेस जिलाध्यक्ष योगेश मिश्रा, दौसा कांग्रेस

जिलाध्यक्ष रामजीलाल ओढ, थानागाजी विधायक कांति प्रसाद मीणा,

- सांसद मुरारीलाल मीणा का स्वागत-सम्मान एवं अभिनन्दन कार्यक्रम

उर्मिला योगी, सुनील बोहरा, थानागाजी ब्लॉक अध्यक्ष बनवारीलाल शर्मा, तहला ब्लॉक अध्यक्ष हनुमान सहाय शर्मा, उपजिला प्रमुख ललिता मीणा, प्रवक्ता रिपु दमन गुप्ता, थानागाजी चेयरमैन चौधमल सैनी, प्रधान जयप्रकाश प्रजापत, लोकेश मीणा, महंत जयराम दास, मनोज जैमन, राम मीणा, राजेंद्र शर्मा, प्रभुदयाल एडवोकेट, प्रो. सोहनलाल मीणा,मधुलाराम मीणा, दिनेश शर्मा, कप्तान सरपंच, विनोद शर्मा, राजगढ़ ब्राम्हण समाज अध्यक्ष राजेश शर्मा सहित कांग्रेसजन उपस्थित रहे।

कौशल विकास शिविर के विजेताओं को पुरस्कृत किया

टोंक, (निर्स)। कौशल विकास अभिरुचि प्रशिक्षण शिविर 'सृजन प्रदर्शनी' के उद्घाटन अवसर पर जिला आयुक्त मीना लसरीया ने कहा कि कम उम्र में हाथ का हुनर सीखना जरूरी है। शिक्षा के साथ-साथ कौशल विकास एवं

- 'शिक्षा के साथ कौशल विकास एक महत्वपूर्ण आवश्यकता है'

स्वावलंबन एक महत्वपूर्ण आवश्यकता है। उन्होंने बालक-बालिकाओं द्वारा सीखे गये विभिन्न विषयों की प्रदर्शनी का उद्घाटन किया तथा रचनात्मक शक्ति के विकास की सराहना की।

वरिष्ठ पूर्व भारत विकास परिषद के अध्यक्ष रमेश काला ने कहा कि ग्रीष्मावकाश के सदुपयोग के लिए रुचि प्रशिक्षण से युवाओं में आत्मनिर्भरता की परंपरा बढ़ती है। अभिभाषक परिषद के शैलेन्द्र शर्मा ने युवाओं को स्काउटिंग, मार्गदर्शन, कौशल, अनुशासन और आपदा में सहायता के लिए तैयार करने की आशा व्यक्त की। सीओ गाइड अचू मीना ने शिविर में आयोजित



कौशल विकास अभिरुचि प्रशिक्षण शिविर में अतिथियों ने विचार व्यक्त किये।

गतिविधियों की जानकारी दी। सीओ स्काउट गिरिराज गर्ग ने बताया कि स्काउटिंग गाइडिंग रुचि प्रशिक्षण पिछले 45 वर्षों से लगातार चल रहा है। वरिष्ठ कालूराम मीना, सुखलाल वर्मा, बनवारी लाल बैरवा, शंकर लाल सैनी, धर्मराज चौधरी, आराधना कुमावत, रीना, अनिता गुप्ता, प्रेमचंद ने ग्रीष्मावकाश के दौरान समय-समय पर आयोजित गतिविधियों में बालक-बालिकाओं के योगदान की जानकारी दी। नृत्य, संगीत, सिलाई, मेहंदी,

कंप्यूटर, पेंटिंग, ब्यूटीशियन, कला एवं शिल्प आदि विषयों में विजेताओं को पुरस्कृत किया गया। शिवानी गोडसे, पद्मा चावला, पायल महावर, हजरत अली, हेमलता, आराधना, पूजा साहू, संजय मीना ने विषयों में प्रशिक्षण दिया। ब्याज की। महेश गुर्जर, मुरली मनोहर शर्मा, परमानंद वर्मा, अनिल नागर, भगवान सहाय विजय, अभिमन्यु सिंह सहित अभिभावकों, स्काउटर गाइड, गण्टाघर,होप सर्कस, पुलिस कंट्रोल गाइड ने भाग लिया।

रेवारी समाज ने हड़मल राईका गौरव दिवस मनाया

- रेवारी समाज के लोग लाल पगड़ी में चारपेटिक वेशभूषा में चल रहे थे

अलवर, (निर्स)। रेवारी समाज द्वारा श्री हडमल राईका गौरव दिवस व ऊँट दिवस अलवर में धूमधाम से मनाया गया इस अवसर पर हजारों की संख्या में रेवारी समाज के लोग एक वेशभूषा में नजर आए। इस मौके पर रेवारी समाज द्वारा एक विशाल रैली का आयोजन किया गया जो शहर के प्रमुख बाजारों से निकली गई। इस कार्यक्रम के मुख्य अतिथि केन्द्रीय मंत्री भूपेन्द्र यादव रहे। शनिवार सुबह से ही अलवर की जनता उस नजारे को देखने के लिए शहर के चौराहों पर खड़ी इंतजार कर रही थी जहां से रेवारी यानि राईका समाज की महारैली गुजरने वाली थी। लोगों का इंतजार खत्म हुआ जब सवे धजे ऊँट आगे चल रहे थे वहीं रेवारी समाज हजारों की संख्या में लाल पगड़ी में अपनी परम्पारिक वेशभूषा में चलते लोग अलग ही अपनी पहचान बता रहे थे। उनके साथ रेवारी समाज के महापुरुषों की झांकिया भी चल रही थी।

यह महारैली स्वरूप विलास मोती डूंगरी से शुरू होकर शहर में मोती डूंगरी से प्रारम्भ होकर एसएमडी सर्फिल, नंगली सर्फिल, बिजली घर चौराहा, भगत सिंह सर्फिल, काशीराम चौराहा, घण्टाघर,होप सर्कस, पुलिस कंट्रोल रूम,अशोक टाकीज, घोडाफेर चौराहा

- रेवारी समाज के लोग लाल पगड़ी में चारपेटिक वेशभूषा में चल रहे थे

एवं ज्योतिराव सर्फिल होते हुए वापिस मोती डूंगरी पहुंच कर समाप्त हुई। इसके बाद होटल स्वरूप विलास में एक बड़ी सभा का आयोजन किया गया जिसके मुख्य अतिथि केन्द्रीय मंत्री भूपेन्द्र सिंह यादव एवं मुख्य अतिथि राजस्थान के वन मंत्री संजय शर्मा, जिला प्रमुख बलबीर छिल्लर सहित अनेकों भाजपा नेता रहे। इस अवसर पर राईका समाज की तरफ से दोनों मंत्रियों को एक-एक ज्ञापन दिया गया जिसमें समाज की तरफ से मांग की गई कि उनके समाज का प्रदेश के हर जिले में एक हास्पल होना अनिवार्य है ताकि उनके बच्चों को शहर आकर पढ़ने में कोई कठिनाई ना हो।ज्ञापन में समाज ने सरकार से उचित दर पर या निशुल्क भूमि उपलब्ध करवाने की मांग की है। समाज के ज्ञापन पर केन्द्रीय मंत्री ने आश्वासन दिया कि जल्दी ही समाज को राज्य के प्रत्येक जिले में भूमि उपलब्ध कराने की कवायफ की जाएगी और शिक्षा के क्षेत्र में समाज की पहल को आगे बढ़ाया जाएगा।

सुंदर सिंह का जीवन प्रत्येक कार्यकर्ता के लिए आदर्श स्वरूप : भूपेंद्र यादव

- सुंदर सिंह भंडारी की पुण्यतिथि पर संगोष्ठी का आयोजन

सोहनलाल सोहनलाल सुलानिया, इंद्रजीत सिंह,उम्मेद सिंह भाया ने भी संबोधित किया। कार्यक्रम के अंत में जिला अध्यक्ष अशोक गुप्ता ने धन्यवाद ज्ञापित किया।

इस अवसर पर नगर निगम महाधौ घनश्याम गुर्जर, पूर्व विधायक जय राम जाटव, मामन सिंह यादव, मंगल राम कोली, बना राम मीणा, जिला महामंत्री राम अवतार चौधरी गोवर्धन सिंह सिसोदिया शिवलाल मीणा उपाध्यक्ष हरशंकर खंडेलवाल, जले सिंह, देशराज वर्मा, हरीश यादव,

रमन गुलाटी, जिला प्रवक्ता जितेंद्र शर्मा, जितेंद्र गोयल, जिला मीडिया प्रभारी लक्ष्मी नारायण गुप्ता, सहप्रवक्ता नरेश ढाणावत जिला मंत्री अनूप वात्सर्गिक, केजी खण्डेलवाल, महिला मोर्चा जिला अध्यक्ष सुनीता सैनी इब्राहिम खान, सुदेश खामबरा, महेश मीणा, पंकज यादव, सुशील यादव मंडल अध्यक्ष मनोज चौहान राजेंद्र सैनी अशोक तिवारी, तुलसी नवावतिया, सरदार गगनदीप सिंह आशीष अरोडा महेंद्र यादव अविनाश खंडेलवाल, मधु यादव, फूलवती सोमवंशी, पुनम गुर्जर, केसर कोली, रीता सेठी, शाहिद सैकडों की संख्या में भाजपा पदाधिकारी व कार्यकर्ता उपस्थित रहे। यह जानकारी जिला मिडिया प्रभारी लक्ष्मी नारायण गुप्ता ने दी।

सार-समाचार

कर्नल राठौड़ ने दी एंबुलेंस की सौगात



फुलेरा, (निर्स)। राजस्थान सरकार में कैबिनेट मंत्री एवं झोटवाडा क्षेत्र के जनप्रिय विधायक कर्नल राज्यवर्धन सिंह राठौड़ ने मरीजों को निःशुल्क एम्बुलेंस की सुविधा दी है। वहीं मंत्री ने स्वास्थ्य विभाग के डॉक्टरों की उपस्थिति में एम्बुलेंस वाहन का निरीक्षण किया। इस दौरान चिकित्सकों को एम्बुलेंस में हर तरह के जीवन रक्षक उपकरणों की व्यवस्था करने के निर्देश दिए। इसके साथ ही कर्नल सिंह ने कहा कि बेहतर स्वास्थ्य सुविधाएं क्षेत्र की आम जनता का अधिकार है। दुर्घटना या आपातकाल के समय मरीजों की जान बचाने के लिए शीघ्र से शीघ्र जल्दी उपकरणों के साथ अस्पताल पहुंचाना आवश्यक है। इसी क्रम में आगे बताया कि प्रधानमंत्री नरेंद्र मोदी के नेतृत्व में आमजनों को आज बेहतर स्वास्थ्य सुविधाएं मिल रही है। उन्ही से प्रेरणा लेकर झोटवाडा क्षेत्र के लोगों के लिए निःशुल्क एम्बुलेंस की सुविधा आरंभ होने जा रही है।

हरगोविंद साहब का प्रकाश पर्व मनाया



श्रीमाधोपुर, (निर्स)। गुरुद्वारा सिंह सभा श्रीमाधोपुर सिख धर्म के छठम गुरु श्री गुरु हरगोविंद सिंह साहब का प्रकाश पर्व श्रद्धा व भक्ति भाव से मनाया गया। जिसमें कीर्तन दरबार की शोभा बढ़ाने के लिए महान कीर्तन सजाया गया। निशान साहिब के चोले की सेवा की गई। सरदार अर्जुन सिंह ने बताया कि गुरुद्वारा सिंह सभा में श्री सुखमनी साहिब पाठ, श्री जपजी साहिब पाठ, आसा दी वार एवं शब्द कीर्तन हुए। इस दौरान यह भी बताया कि श्री गुरु हरगोविंद सिंह साहब ने माना धर्म की रक्षा पाठ, भक्ति, सिमरन से नहीं की जा सकती। धर्म की रक्षा के लिए शस्त्र, वीरता साहस की आवश्यकता है। गुरुजी ने कुपाण उठाई, जुलूम के खिलाफ जंग संघर्ष किया। इस मौके पर गुरु का अटूट लंगर, मिस्सी रोटी, मखन, अचार, प्याज व लस्सी आदि का लंगर वरताया गया। कार्यक्रम में रमेश लाल, अमरजीत सिंह, सरदार उत्तम सिंह, सरदार रतन सिंह, सरदार जोगिंदर सिंह, सरदार मंजीत सिंह, महेश पंजाबी, भीमराज पंजाबी, हरीश वक्ता, दीनदयाल सतीजा, कुलदीप पंजाबी, जसप्रीत सिंह व अन्य युवक, माता, बहने आदि उपस्थित थी।

बालकों को किया सम्मानित



निवाई, (निर्स)। भारतीय सिंधु सभा राजस्थान एवं पूज्य पंचायत सिंधी समाज के संयुक्त तत्वाधान में महिला कोर ग्रुप द्वारा संचालित 15 दिवसीय बाल संस्कार शिविर का समापन समारोह पूर्वक किया गया। इस दौरान सिंधुपति महाराजा दाहिरसेन की पुण्यतिथि के उपलक्ष्य में रंग भरो प्रतियोगिता का आयोजन भी किया गया। महिला कोर ग्रुप की अध्यक्ष ऋचा इसरानी ने बताया कि बाल संस्कार शिविर के समापन समारोह में सभी बच्चों को प्रमाण-पत्र एवं पुरस्कार वितरण करके सम्मानित किया गया। समारोह में प्रमुख समारोहसेवी शीतलदास इसरानी, झामन दास, हेमनदास, महिला कोर की सदस्य योग्यता इसरानी, काजल, वर्णा, नीतू, इन्दु, दुर्गा, नेहा व सानिया सहित समाज के कई गणमान्य लोग मौजूद थे।

चार वाई पंच का निर्विरोध निर्वाचन

मालपुरा, (निर्स)। निर्वाचन विभाग द्वारा घोषित कार्यक्रमानुसार शनिवार को लावा ग्राम पंचायत के चार वाईपंचों के लिये हुये उप चुनाव में वाई नम्बर 4 से विमला देवी, वाई नम्बर 6 सीताराम सैन, वाई नम्बर 13 से किशनलाल जाट एवं वाई नंबर 16 से तुलसी देवी जाट को निर्विरोध निर्वाचित किया गया। रिटर्निंग अधिकारी रामस्वरूप जाट, सहायक अधिकारी अमित कुमार पारीक ने निर्विरोध चारो वाईपंचों को पद व गोपनीयता की शपथ दिलाई। इस दौरान सरपंच कानूल कुमार जैन, पूर्व जिला परिषद सदस्य किशनलाल फगोडिया भी मौजूद रहे। वहीं रावणा राजपूत समाज विकास समिति की तहसील स्तरीय बैठक ने समिति अध्यक्ष का चुनाव शनिवार को सम्पन्न हुआ। मौजूद समाज बंधुओं ने आम सहमति बनाते हुये विकास समिति के तहसील अध्यक्ष पद पर लक्ष्मण सिंह राठौड को निर्विरोध मनोनीत किया गया। तो सचिव पद पर रामस्वरूप सिंह राठौड सांस व कोषाध्यक्ष पद पर गणपत सिंह पंचार को निर्विरोध मनोनीत किया गया। नवमनोनीत पदाधिकारियों को मौजूद समाज बंधुओं ने माला पहना कर बधाई दी।

प्रहलाद राय टांक से की शिष्टाचार भेंट

कोटपूतली, (निर्स)। श्रीयादे माटी कला बोर्ड के नवमियुक्त अध्यक्ष राज्यमंत्री प्रहलाद राय टांक से शनिवार को सामाजिक कार्यकर्ता राजेश प्रजापति पूतली के नेतृत्व में समाज के लोगों ने उद्योग भवन कार्यालय पहुंचकर शिष्टाचार भेंट की। इस मौके पर राज्यमंत्री प्रहलाद राय टांक का पुष्प गुच्छ भेंटकर अभिनंदन किया एवं उन्हें मिठाई खिलाकर शुभकामनायें व बधाईयां प्रेषित की। समाज के प्रतिनिधि मंडल ने बोर्ड अध्यक्ष टांक के जरिये मुख्यमंत्री भजनलाल शर्मा के नाम श्रीयादे माटी कला बोर्ड की योजनाओं के बारे में विस्तार से ज्ञापन देकर चर्चा की और श्रीयादे माटी कला बोर्ड को संवैधानिक दर्जा देने की मांग की। राज्यमंत्री प्रहलाद राय टांक ने कहा कि हमने मुख्यमंत्री को दो दिन पूर्व बोर्ड की प्रमुख मांगों से अवगत करवाया था, जिसमें सकारात्मक चर्चा हुई। इस पर मुख्यमंत्री जल्द ही विचार करेंगे। इस दौरान लोकेश प्रजापति, सत्यवीर प्रजापति, सत्यनारायण प्रजापति सहित समाज के लोग मौजूद रहे।

महिला आरक्षण पर सीएम का आभार

फुलेरा, (निर्स)। तृतीय श्रेणी शिक्षक भर्ती में नारी शक्ति के लिए आरक्षण की सीमा 30 प्रतिशत से बढ़ाकर 50 प्रतिशत करने पर महिलाओं में खुशी की लहर व्याप्त है। इसके चलते भाजपा महिला मोर्चा अध्यक्ष पुनम कुमावत और पार्श्व पूजा भाटी की अगुवाई में महिला मोर्चा कार्यकर्ताओं ने जयपुर स्थित मुख्यमंत्री आवास पर पहुंचकर मुख्यमंत्री भजन लाल शर्मा को पुष्प गुच्छ भेंट कर आभार व्यक्त किया है। इसी कडी में भाजपा महिला मोर्चा अध्यक्ष पुनम कुमावत ने मुख्यमंत्री भजन लाल शर्मा के निर्णय को नारी शक्ति के हित में ऐतिहासिक बताया है। भाजपा महिला मोर्चा अध्यक्ष पुनम कुमावत ने बताया कि राज्य की भाजपा सरकार ने नारी के सम्मान में जो फैसला लिया है। इससे महिलाओं को सशक्त और आत्मनिर्भर होने में राह आसान होगी। वहीं पार्श्व पूजा भाटी ने कहा कि राजस्थान में डबल इंजन की सरकार शानदार फैसले ले रही है। जिसका आम जनता को पूरा फायदा मिल रहा है। महिला आरक्षण पर भाटी ने कहा कि नारी सशक्तिकरण के लिए यह फैसला वरदान साबित होगा। इस अवसर पर भाजपा के कई कार्यकर्ता और वरिष्ठ पदाधिकारी उपस्थित रहे।